



KUNSILL LOKALI – TA' SANNAT – LOCAL COUNCIL

Labor Ante Omnia

MINUTI

Laqgħa tal-Kunsill Lokali Ta' Sannat

DISA' LEGISLATURA

Laqgħa Numru 1

2 ta' Lulju, 2019

Il-Kunsilli Lokali Ta' Sannat Itaqa' fl-Uffiċċju Amministrattiv tiegħu li jinsab fl-indirizz fi Triq Sannat, Ta' Sannat fis-1.35 ta' wara nofsinhar.

PREŻENTI:

Philip Vella – Kunsillier
Frances Galea – Kunsilliera
Clayton Tewma – Kunsillier
Joseph Bajada – Kunsillier
Steven Gauci – Kunsillier

ASSENTI b'APOLOGIJI (Skont Ordni Permanenti 14A(3):

n/a

ASSENTI

n/a

UFFIĊJAL PREŻENTI:

Jason Curmi – Segretarju Eżekuttiv

Aġenda Nru. 1

- 1.1 Qari tal-ittri ta' apologiji;
- 1.2 Aċċetazzjoni tal-ħatra tas-Sindku;
- 1.3 Aċċetazzjoni tal-ħatra tal-Viċi Sindku;
- 1.4 Tmiem tal-laqgħa u aġġornament.

Minuti

Is-Segretarju Eżekuttiv qal it-talba u ntroduċa l-laqqgħa fejn spjega kif se timxi l-ewwel laqqgħa tad-Disa' Legislatura ta' dan il-Kunsill il-ġdid speċjalment liż-żewġ Kunsillieri l-ġodda. Huwa feraħ lill-membri kollha eletti filwaqt li enfasizza fl-importanza li l-membri kollha jsiru familjari mal-proċeduri tal-Att tal-Gvern Lokali speċjalment mal-proċeduri tal-laqqgħat. Huwa qal li dawn jistgħu jarawhom minn fuq is-sit tal-Atti tal-Gvern sabiex jifluhom u jsegwuhom.

1.1 Qari tal-ittri ta' apologiji

1.1.1 Is-Segretarju Eżekuttiv qal li ma kienx hemm ittri ta' apologiji.

1.1.2 Is-Segretarju Eżekuttiv għadda l-kelma lil Kunsilliera Frances Galea bħala l-Kunsillier l-aktar anzjan. Il-Kunsilliera Galea rringrazzjat lir-residenti Ta' Sannat li reġgħu eligewha biex bil-vot tagħhom hi tinsab f'dan il-Kunsill. Hi qalet li matul is-sitt snin li serviet bħala Viċi Sindku fil-legislatura preċedenti kien żmien ta' esperjenza u li minnu tgħalmet ħafna. Hi rringrazzjat lill-šaba l-Kunsillieri kemm dawk li reġu jinsabu fuq din l-istess mejda u dawk ta qabel u talbet biex flimkien mall-Kunsillieri l-ġodda jaħdmu id f'id għal ġid komuni b'risq il-lokalita' Ta' Sannat. Wara talbet biex nkompli billi ngħaddu għal aċċetazzjoni tal-ħatriet tas-Sindku u Viċi Sindku skont l-Aġenda.

1.2 Aċċetazzjoni tal-ħatra tas-Sindku

1.2.1 Is-Segretarju Eżekuttiv informa li skont artiklu 25 tal-Liġi tal-Gvern Lokali, l-aktar li ġab voti mill-partit li kiseb l-aktar siggijiet, kellu d-dritt li jieħu l-kariġa ta' Sindku. Huwa għalhekk talab lis-Sur Philip Vella biex jikkonferma jekk jaċċettax il-kariġa ta' Sindku. Is-Sur Vella aċċetta u ffirmat l-ittra tal-aċċetazzjoni. Is-Sindku rringrazzja lil dawk li eligewh biex reġa ħa din il-kariġa ta' Sindku, hu qal li hu flimkien mal-Kunsillieri ser ikompli jaħdem għal ġid ta' din il-lokalita'. Hu feraħ lill-Kunsillieri eletti. Is-Sindku talab l-għajjnuna tal-Kunsillieri kollha u qal li mill-laqqgħa li jmiss ser ikun qed jassenja d-dikasteri lil kull Kunsillier biex dan il-Kunsill jikseb dak kollu li jixraq lil din il-lokalita' biex flimkien inkompli naħdmu fejn ħalla l-Kunsill preċedenti u nkompli b'dak ġdid.

1.2.2 Is-Segretarju Eżekuttiv talab lis-Sindku biex għada l-Erbgħa 3 ta' Lulju 2019, fis-6.00 p.m., jieħu l-Ġurament tal-ħatra ta' Sindku fi Pjazza Indipendenza, il-Belt Victoria.

1.3 Aċċetazzjoni tal-ħatra tal-Viċi Sindku

1.3.1 Is-Segretarju Eżekuttiv talab li terġa ssir l-istess proċedura fil-konfront tal-kariġa tal-Viċi Sindku u għalhekk staqsa lis-Sinjura Frances Galea biex tikkonferma jekk taċċettax il-kariġa ta' Viċi Sindku. Is-Sinjura Galea aċċettat u ffirmat l-ittra tal-aċċetazzjoni.

1.3.2 Is-Segretarju Eżekuttiv talab lill-Viċi Sindku wkoll biex għada l-Erbgħa 3 ta' Lulju 2019, tieħu l-Ġurament tal-ħatra ta' Viċi Sindku fi Pjazza Indipendenza, il-Belt Victoria.

1.4 Tmjem tal-laqqgħa u aġġornament

- 1.4.1 Il-laqqgħa ntemmet fis-1.43 p.m. u ġiet aġġornata għal nhar l-Erbgħa 10 ta' Lulju 2019, fis-1.30 p.m.

Konfermati, illum 9 ta' Lulju 2019

(Iffirmata)

Philip Vella
Sindku

(Iffirmata)

Jason Curmi
Segretarju Eżekuttiv